



NGAAHI FAKAMATALA FEKAU'AKI MO E KAATI FAKAFONU'A 'O TONGA

1. Ko e hā 'a e Kaati Fakafonua 'o Tonga?

Ko e Kaati Fakafonua ko e la'i kaati 'oku ne fakahā ai 'a e hingoa 'a e tokotaha ha'ana 'a e kaati pea mo hono la'i tā ke fakakapapai'ki ko ia totonu pe 'oku ha'ana 'a e kaati.

2. Ko e hā e ngaahi fakamatala 'oku 'asi he Kaati Fakafonua?

'Oku hā 'i he fofonga 'o e Kaati Fakafonua 'a e ngaahi fakamatala 'oku ne fakahā ai 'a e fika taautaha 'o e tokotaha 'oku a'ana 'a e kaati, hingoa kakato, 'aho fā'ele'i, tangata pe fefine, tangata'i fakafonua pea mo e la'ita 'o e tokotaha a'ana 'a e kaati fakataha pea mo 'ene fakamo'oni nima pea mo e 'aho na'e foaki ai 'a e kaati pea mo e 'aho 'oku 'osi ai hono 'aonga 'o e kaati. 'I he tafa'aki 'e taha 'o e Kaati Fakafonua 'oku fakaha ai e ngaahi fakamatala fekau'aki pea mo e feitu'u nofo'anga , fika laiseni faka'uli (kapau na'e fakahā 'eni 'i he taimi lesisita) pea mo e fika 'o e Kaati.

3. Na'e kamata aneafē 'a e lesisita ki he Kaati Fakafonua fouu ?

Na'e fakahoko 'a e lesisita kaati fo'ou 'i he 'aho 28 'o Ma'asi 2011. 'Oku ata ki he hou'eiki mo e kainga ke nau me'a mai 'o fakahoko 'enau ngaahi lesisita fo'ou pe koe fakahā ha'anau ngaahi fakatonutonu fekau'aki mo 'enau lesisita 'i he 'Ofisi 'o e Kaati Fakafonua 'i he taimi ngāue mei he 9:00 pongipongi ki he 4:30 efiifi Monite ki he Falaite kotoa pe. **Ko e ngaahi lesisita fo'ou kotoa pe 'oku ta'etotongi.**

4. Ko fe'ia 'a e feitu'u 'e malava keu lesisita ai ki ha'aku Kaati Fakafonua?

'Oku lolotonga fakahoko 'a e lesisita ki he Kaati Fakafonua 'i he 'Ofisi 'o e Komisoni Fili 'o Tonga 'i he Hala Salote, Nuku'alofa kae 'oleva kuo toe fakahā atu ha ngaahi liliu.

5. Ko e hā ngaahi fiema'u ki he lesisita ki ha'ate Kaati Fakafonua?

Ko e ta'u fakalao ki he lesisita ki ha Kaati Fakafonua 'oku kamata 'ia mei he ta'u 14 'o fai ai ki 'olunga pea 'oku fai 'a e ngaue ni 'i he 'Ofisi 'o e Kaati Fakafonua 'o Tonga. **Kā**taki manatu'i 'oku fakamamafa'i aupito ke ke me'a ange mo ha taha 'o e ngaahi tohi fakamo'oni ko 'eni: paasipooti, laiseni faka'uli, pe tohita'u ke fakakato'aki ho'o lesisita

Kuopau ke fakapapai'i 'i he tokotaha lesisita ko 'ene ngaahi fakamatala 'oku fakahā 'i he taimi lesisita 'oku totonu mo mo'oni he kapau 'e fakahā 'amuiaenge koe ngaahi fakamatala 'oku loi pe takihala 'e malava ke faka'ilo pea hilifaki ha tautea ki he mo'ua pa'anga \$10,000 pe ke ngaue popula 'i ha mahina 'e 12.

6. Ko e hā e loloa 'a e 'aonga 'o e Kaati Fakafonua 'o Tonga?

Kuopau ke 'aonga 'a ho'o Kaati Fakafonua 'i he ta'u 'e 5 mei

he 'aho kuo foaki ai. 'E malava ke ke me'a ki he 'aho kuo 'osi ai aonga 'a ho'o kaati 'i he fofonga 'o e Kaati Fakafonua. Ko hono fakafo'ou 'o e ngaahi Kaati Fakafonua kuo 'osi hono 'aonga 'oku ta'etotongi.

7. Ko e hā me'a teu fai kapau kuo mole pe maumau pe kaiha'asi 'eku Kaati Fakafonua?

'I ha 'osi hono 'aonga pe 'oku mole pe maumau ha kaati fakafonua, kuo pau ki he taha 'a'ana 'a e kaati 'o 'ikai toe tomui 'i he 'aho 'e 10 hili 'a e 'osi hono 'aonga, mole pe maumau ko ia , ke ne fakahā ki he 'Ofisi Kaati Fakafonua pea kole ha fetongi 'o 'ene kaati. Kuopau kenau me'a ange ki he 'Ofisi mo e taha 'o e ngaahi fakamo'oni (paasipooti, tohita'u pe laiseni faka'uli) pea mo e ki'i tohi 'oku fakama'ala'ala'i 'a e me'a na'e hoko kuo mole pe maumau'i ai 'ene kaati. Katakaki 'o manatu'i ange ka liliu ha ngaahi fakaiiki 'i he kaati kuo pau ki he taha 'oku a'ana 'i loto 'i he 'aho ngāue 'e 10 ke ne fakahā ki he 'Ofisi pea 'oatu 'a e kotoa 'o e ngaahi fakamatala 'aonga 'oku fiema'u ke malava ke fakatonutonu 'aki 'ene lesisita. Ko e ngaahi liliu ni pea mo e ngaahi kole kaati fakafetongi koe'uhi ko e kaati mole pe maumau pe fakatonutonu ha ngaahi fakaiiki 'e pa'anga 'e 50. Ko e totongi ni 'e fai pe he taimi te ke me'a ange ai 'o kole ha fetongi ho'o kaati mole, maumau pe fakatonutonu.

8. Ko e hā 'uhinga teu fiema'u ai ha'aku Kaati Fakafonua ?

Ko e ngaahi 'uhinga tu'u kimu'a 'e tolu 'e malava ke fiema'u ai ha taha ha'ane Kaati Fakafonua:

I. Ko 'ete fuofua lesisita ki ha Kaati Fakafonua 'oku ta'etotongi.

II. Ko e Kaati Fakafonua 'oku ma'ama'a pea 'oku toe faingofua ange hono to'oto'o holo ko 'ete tohi fakamo'oni 'o 'ikai ke hange koe paasipooti pe tohita'u 'oku pelepelengesi hono to'oto'o holo.

III. Ko e founa lelei 'a e ngāue'aki 'o e Kaati Fakafonua ke fakasi'isi'i a e fakamo'oni loi pe ngāue'aki kākā ha hingoa pe ngaahi fakaiiki ha tokotaha.

Ka toe 'i ai ha'o ngaahi fiema'u pe fehu'i fekau'aki pea mo e Kaati Fakafonua kataki 'o fetu'utaki ki he:

'Ofisi Kaati Fakafonua 'O Tonga,
'Ofisi Palasi,
Nuku'alofa, Tonga
+676-76-11190 or + 676-26-884

